



## होशियार, कीनपाले कालो सूचि बनाउँदैछ

कीर्तिपुर सन्देश/

कीर्तिपुर नगरपालिका घोषणा भएको १५ वर्षको इतिहासमा पहिलो पटक नगरपालिका सम्बन्धि कानून बमोजिम जारी भएको आदेश नमान्ने जोसुकै कीर्तिपुरवासीलाई कालो सूचिमा राख्ने तयारी गरेको छ। कीर्तिपुरका पत्रकारहरूबीच कीर्तिपुर नगरपालिकाद्वारा कालो सूची सम्बन्धी निर्देशिका जारी गर्ने जानकारी सार्वजनिक गरिएको हो।

गत फागुन २० गते कीर्तिपुर नगरपालिकाले पत्रकार सम्मेलन गरी कालो सूचि सम्बन्धी निर्देशिका २०६९ जारी गरेको थियो।

स्थानीय स्वायत्त शासन ऐन २०५५ को दफा १६५ ले दिएको अधिकार प्रयोग गरि २०६९ पौष २७ गते भएको १८ औं नगर परिषदबाट कालो सूचि सम्बन्धी निर्देशिकाहरू बनाई लागु गरिएको हो।

सो कुरा कीर्तिपुर नगरपालिकाका प्रवक्ता सानुबाबु परियारले पत्रकार भेटघाट कार्यक्रममा जानकारी दिनु भएको थियो।

पत्रकार भेटघाट कार्यक्रममा नगरपालिकाका प्रमुख एवं कार्यकारी अधिकृत रामलाल श्रेष्ठले प्रत्येक महिना पत्रकार भेटघाट गरी कालो सूचिमा पर्नेहरूको नामावलि सार्वजनिक गर्ने प्रतिबद्धता जनाउनु भएको थियो। यसको लागि सम्पूर्ण नगरवासीको सहयोगको अपेक्षा गर्नुभएको छ।



कीर्तिपुर नगरपालिकाले आयोजना गरेको पत्रकार भेटघाटमा सहभागी प्रमुख श्रेष्ठ, प्रवक्ता परियार र ईन्जिनियर कृष्णभोला महर्जन

**कालो सूचिमा निम्नानुसार व्यक्ति वा संस्थाहरू सुचिकृत गरिने जनाइएको छ।**

१. नगरपालिका सम्बन्धी कानून बमोजिम जारी भएको आदेश नमान्ने,
२. जथाभावी फोहोरमैला फ्याँकेका कारण नगरपालिकाबाट भएको सजाय भुक्तानी गर्न बाँकी,
३. कुनै पनि सरसामान सार्वजनिक आवागमनमा अवरोध हुने गरी थुपारेका विषयमा नगरपालिकाका तर्फबाट जारी भएको आदेश नमान्ने,

४. ऐन विपरित भवन निर्माण गर्ने,

५. नगरपालिकाको बाँकी बक्यौता, पेशकी, बेरजु फछ्यौट नगर्ने,

६. सार्वजनिक भवन, जग्गा वा अन्य सम्बन्धी नगरपालिकाको नीति, आदेश उल्लंघन गर्ने, नगरपालिकाले तोकेको जरिवाना चुक्ता नगर्ने,

**कालो सूचिमा परेकाहरूलाई निम्न बमोजिम सेवा, सुविधा रोक्का हुने :-**

कालो सूचिमा सुचिकृत तथा तिनका एकाघर तीन पुस्तै भित्रका परिवार सदस्यहरूको लागि नगरपालिका तर्फबाट प्रदान गरिने सबै सेवा, सुविधा एवं सिफारिस रोक्का गरिनेछ।

तर नेपाली नागरिकता, नाता प्रमाणित प्रमाण पत्र, पंजीकरण सेवा तथा विपतसँग सम्बन्धीत सिफारिस लगायतका सेवा प्रदान गर्ने विषयमा यो कालो सूचिले प्रभाव नपार्ने बताएका छन्।

कालो सूचि कार्यान्वयन कर्दादलमा कानून शाखाका प्रमुख संयोजक रहने, आर्थिक प्रशासन शाखा प्रमुख वा प्रतिनिधि सदस्य रहने, प्राविधिक शाखा प्रमुख एवं प्रतिनिधि सदस्य रहने, सम्बन्धीत वडा सचिव सदस्य रहने र अनुगमन टोलिका संयोजक सदस्य सचिव रहने समेत जानकारी दिइएको थियो। निर्देशिकाको व्याख्या गर्ने अधिकार नगरपालिकामा रहेको समेत उल्लेख छ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

### लोड सेडिड NO चिन्ता



इन्भर्टर



ब्याट्री

किस्ताबन्दीमा  
पनि  
उपलब्ध



जेनेरेटर

होलसेल  
मूल्यमा

### दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

### किपू लक्ष्मी मोबाइल ट्रेडर्स

### Kipu Laxmi Mobile Traders



Deals in: All Kinds of Branded mobile  
for Wholesale N Retailer  
X-Change Offer Till 31st March

Naya Bazaar, Kirtipur-3  
contact -01-4330271, 9818787843

कानुनी सल्लाहकार  
ज्ञानबहादुर महर्जन  
प्रकाशक/प्रबन्ध सम्पादक  
नजरराम महर्जन  
सम्पादक  
श्रीकृष्ण महर्जन  
प्रबन्धक  
निरजमान सिंह  
काठमाण्डौ जि. प्र. का दर्ता नं. २११ □२०६७□०६८

व्यवस्थापन  
भरत महर्जन, सनम श्रेष्ठ  
वेभसाइट व्यवस्थापन  
राज श्रेष्ठ  
प्रेस: शर्मीला प्रिन्टर्स, डल्लु, काठमाण्डौ  
कार्यालय: निम्बासी टोल: कीर्तिपुर नपा-३  
फोन नं.: ४३३३००७,  
९८४१४०१०७७  
kirtipur\_sandesh@live.com  
http://kirtipursandesh.blogspot.com

## सम्पादकीय

## अन्ततः रेग्मी विवादमा

एकीकृत माओवादी, कांग्रेस, एमाले र मधेसी मोर्चाका साथै राष्ट्रपतिको पहलमा प्रधानन्यायाधीश खिलराज रेग्मीको नेतृत्वमा चुनावी सरकार गठन गर्ने अन्तिम तयारी गरेको कारण अन्ततः रेग्मी पनि विवादमा परेका छन् ।

चार राजनीतिक शक्तिबीच नागरिकता, मताधिकार, सेना समायोजनको क्रममा दर्ता निर्धारण, सत्य निरूपण तथा मेलमिलाप आयोग लगायतका विषयमा विवाद भइरहेको भएतापनि ती विवादित मुद्दालाई थाति राखी भएपनि चुनावी सरकार गठन गर्ने तयारी गरेको अवस्थामा स्वयं कांग्रेस र एमालेका नेताहरूले प्रधानन्यायाधीशको नेतृत्वमा चुनावी सरकार गठन गर्न एमाओवादीले आलताल गरिरहेको आरोप लगाउँदै आएको अवस्था हेर्दा बास्तवमा चार राजनीतिक शक्तिबीचमा नै सहमति हुने विषयमा शंका गर्न सक्ने धेरै आधारहरू छन् ।

यसैबीच चार राजनीतिक शक्तिवाहेका अन्य राजनीतिक दलहरू सतक आन्दोलनमा लागेको र कानुन व्यवसायीहरूको साझा संगठन नेपाल बार एसोसिएसन समेत चार दलको पहलकदमिको विरोधमा उत्रेका कारण रेग्मी प्रधानमन्त्री भएतापनि मुलुकमा उहाँ विवादमा पर्ने निश्चित छ । रेग्मीको नेतृत्वमा सरकार गठन गरेमा मात्र नभई उहाँको नेतृत्वमा सरकार गठन नगरेतापनि अब रेग्मीले इजलासमा बस्न नहुने कुरा समेत सार्वजनिक रूपमा नै बहस चलेका कारण अन्ततः उहाँ विवादमा नै पर्नु भएको छ भन्दा केहि फरक नपर्ला ।

## ‘गजल सौरभ शाक्यया’

गजल- ५ डिसेम्बर ८, २०१२

जितः छं छयं क्वछुना स्व, छयं ल्हवना स्व  
छं न्हयाथे याना स्व, जिगु नुगलय् च्वना स्व ।

राग, द्वेष, मोहमाया छुं मखु मात्र म्हागस खः  
धात्थेंगु मतिनाय् थ्व फुकं मदयेका प्वना स्व ।

थःमां, थःगु देश, भीत यः भीगु ज्यान थें  
पृथ्वी दुनेया फुकं देश, थःहे तकेदेंथें च्वना स्व ।

यः धैगु माया मतिनाया परिभाषा खः  
मतिना धैगु गजाःगु खः मतिनाया बाखं च्वना स्व ।

देश थौं, तसकं वामलाःगु अवस्थाय् थ्यनाच्चन  
थ्वहे इलय् धात्थेंगु देशप्रेमया मतिना क्यना स्व ।

भनुं सुन्नेले ईच्छा व्यक्त गर्दैन्, नभनु चुप लागेर बस्न नहुने छ । कसैले तिम्रो जातिय चिन्ह के छ भनेर सोध्यो भने, के गर्नु भन्नु नै पन्थो । सबभन्दा पहिलो जातियताको खुदकिलो चिन्ह भाषा नै हो । जुन भाषा बोल्ने मानिसहरू दिन दिनै घट्टदै छन् । यो हुनु मुख्य कारण हाम्रो शिक्षाको तरिका नै हो । पैसा कमाउने होडवाजिमा पहिला एक क्लासमा सात वर्ष जति हुँदा स्कूलमा भर्ना गर्थ्यो । अब आएर नर्सरी, लोवर केजी, अपरकेजी थपिँदा स्कूलमा भाषा नबुझी बस्न नसक्ने बाध्यताले आमा बाबुले सानैदेखि नेपाली भाषा सिकाउन बाध्य भयो, आफ्नो भाषा सिकाउने मौका नै पाएन । पछि बच्चाहरू नेपाली बोल्न थाले पछि, असजिलो मानी आफ्नो भाषा सिक्न ईच्छा गर्दैन् बच्चाहरूलाई के भनुं उनीहरू आफ्नो मातृभाषाको महत्व नै बुझ्दैन । अली ठूलो भयो भने लाजले सिक्न पनि चाहँदैन । अब के भनुं त्यो युवकहरूलाई जस्तै आफ्नो मातृभाषा बोल्दैन । सुन्नेले ईच्छा व्यक्त गर्दैन्, ठुलाबडालाई नभनी सुख छैन ।

दोस्रो ठूलो जातिय विकासको खुड्किला भनेको सो भाषाको लिपि नै हो । यो भाषाको लिपिले नेपाल देशलाई यु एन ओ मा भित्राउन मद्दत गरेको थियो । के यो सबै नेपाली जनताले जान्ने भाग्यदार छैन त ? त्यसकारण यो सबभन्दा पछिको रञ्जना लिपि हरेक स्कूलमा र खि कम्तिमा एक महिना पढ्न र लेखाउँन जरुरी भएको ठान्दछु । यस लिपीको ग्रन्थहरू ठाउँ ठाउँमा छरेर बसेको हुन्छ । सो पढ्न जान्ने व्यक्तिहरूको जरुर त पर्दछ । त्यसमा लेखिएका ऐतिहासिक महत्वको हुने निश्चय नै छ । यस्तो ग्रन्थ पढ्ने मान्छे नभएमा काम नलाग्ने हुन जानेछ । हुन त यस भाषामा २१ किसिमको लिपि छन् भन्छन् । त्यस्मा सबभन्दा पछिको रञ्जना लिपि नै महत्वपूर्ण मानिन्छ । यसैले पुरातात्विक हिसाबले पढ्न लेख्न जान्ने व्यक्ति हुन महत्वपूर्ण हुन जानेछ ।

तेश्रो ठूलो जातिय बिकाशको खुड्किला भनेको सो भाषाको व्याकरण हुनु हो । व्याकरण छ भन्ने सुन्दछु । तर पसलहरूमा देखिँदैन । आधुनिक

## भनू कि नभनू

— लब लाल प्रधान—

व्याकरण धेरैले आशा गरिराखेका छन् ।

यी तीन वटै चिन्हहरू भएका केही जाति नभएको होईन, तर त्यो भन्दा माथिको बिकाशको चिन्ह भनेको सम्बत हो । नेपालमा नयाँ वर्ष केही जातिको नभएको होइन, तर उनीहरूको महिना विभाजित छैन र महिनाका नामहरू आफ्नो भाषामा राखेको पाइँदैन । तर नेपाल सम्बतमा महिनाका नामहरू नेवार भाषामा देशको महिना सुहाँउँदो हावापानी र सांस्कृतिक सित सम्बन्धीत छन् । जस्तै कछला भनेको करुणामय ला, जस्मा ला भनेको महिना, छला भनेको सो सम्बतको पहिलो महिना हो ।

कछला- करुणामयला  
थिला- सर्गथिगुला । आकास उज्यालो र छर्लंग हुने महिना ।  
पोंहेला- पों- (असिना र हिउँ पर्ने महिना ।

सिल्ला- पहिला पहिला बिफरले धेरै सताउँदथ्यो र सितला माईको पूजा गर्दथ्यो र यो महिनामा सरस्वतीको पनि पूजा गर्दछ । श्रीपञ्चमीला भने पनि हुन्छ ।

चिल्ला- चिरस्वायगुला, फागु बसन्त ऋतुको आगमन ।

च्वला- जामाच्वला, च्वला पुर्णीमा मा मात्र वर्षको एक दिन नागार्जुन टुप्पा जामाच्वमा बुद्धस्टुपमा दर्शन गर्न पठाउँदथ्यो । च्व भनेको पहाडको टुप्पा हो ।

बछला-विक्रम सम्बतको पहिलो महिना ।

तछला- तथागतछला, बुद्ध सम्बतको पहिलो महिना, बुद्ध जेष्ठ महिनामा जन्मेको सकेत दिन्छ ।  
देलाला- देयागुला, आर्थिक दृष्टिकोणला देशको महत्वपूर्ण महिना । आजकाल दिल्ली भन्छन् ।

गुँला- हाकुगुँला, हाकुगुँ भनेको सुनसान ठाउँ जहाँ पुरुखाहरूको बासस्थान भनिन्छ । त्यसैले यो महिना चोख्याउँने कार्य, जस्तै गाईजात्रा, जनैपुर्णिमा, बापूजाहरू त्यस संभ्रनामा गरिन्छ ।  
अँला- अँसथनिगुला, जसो भनेको लिंग ठड्याउँने, अँ ईन्द्रको चिन्ह, ईन्द्रजात्रा गरिन्छ ।

कौला- मोनिला, कौलाले केही खाने, भोज खाने दर्शाउँछ दशैं यो महिनामा पर्दछ । यस्तो माने भएको नेपाल सम्बत नेपालको

एक मात्र सम्बत हो, जुन नेपाल भित्र १००० वर्षसम्म चलिसकेको थियो । चन्द्र शम्शेरले विक्रम सम्बत अपनाएर कार्यालयहरूमा सरह, नेपाल सम्बत पनि वर्ष, महिना, र दिनको परिभाषामा आधारित छ । १२ औँसी बीचको समय, ३५४ दिनको एक वर्ष हुने वार्षिक परिभाषा छ । तर पृथ्वीले सूर्यलाई परिक्रमा गर्ने ३६५ दिनलाई एक वर्ष हुने परिभाषालाई अपनाउँन थाले पछि, तीन वर्षको एक चोटी १३ महिना, अनला महिना (पुरुषोत्तम महिना) हुन आउँछ । एक औँसीबाट अर्को औँसीसम्मलाई चन्द्र मास भनिन्छ । यो २९ र ३० दिनमा फेरिन्छ, बदलिन्छ, भेरिएबल हुन्छ ।

नेपाल सम्बतमा दिनको परिभाषा मुख्य मानिन्छ । सूर्योदय बेलाको तिथिलाई नै दिन भरीको तिथि मानिन्छ, र सोही तिथि अनुसार चाड तोकिन्छ । सूर्योदय बेलाको तिथिलाई नै तिथिको दिन भनिने, जस्तै पञ्चमी, अष्टमी, पुर्णिमाको दिन भनिन्छ । अष्टमीको दिन भनेको सूर्योदय बेला अष्टमी भएको पुर्ण दिन जनाउँछ । त्यसैले दिनको दुई तिथि अपनाउँन भनेको नेपाल सम्बत विरुद्ध जानु हो । त्यो अपनाउँनु नेपाल सम्बत प्रयोगमा नल्याउनु प्रयास हुनेछ । हामी चिल्लाको क्यालेण्डर लिउँ, यस प्रकार हुनेछ ।

फाल्गुन चैत्र ने.सं ११३३ चिल्ला आईत सोममंगल बुध बिही शुक्रशनी प्रतिपदा दुतियातृतिया चतुर्थी पञ्चमी २९ ३० १ २ ३

षष्ठी षष्ठी सप्तमी अष्टमी नवमी दशमी एकादशी ४ ५ ६ ७ ८ ९ १०

द्वादशी त्रयोदशी चतुर्दशी पुर्णिमा प्रतिपदा दुतिया तृतिया ११ १२ १३ १४ १५ १६ १७

चतुर्थी पञ्चमी सप्तमी अष्टमी नवमी दशमी एकादशी १८ १९ २० २१ २२ २३ २४ द्वादशी त्रयोदशी चतुर्दशी औँसी २५ २६ २७ २८

हामी चतुर्दशीको दिन भनेको बिहान सूर्योदय हुँदा चतुर्दशी परेको पुरा दिनलाई मान्दछौं । तर आजकाल बदल्न खोजेको नियम

अनुसार चतुर्दशीमा फागु पुर्णिमाको विदा दिईन्छ । चतुर्दशीको दिन लक्ष्मीपूजा मनाईन्छ । सप्तमीको दिन कृष्णाटमी मनाईन्छ । औँसीको दिन म्हपूजा गराउँन कोशिस गरिएको थियो । त्यसैले नेपाल सम्बत हाम्रो भन्नेहरूले यस्तो बदलावटलाई नमानाी चलन चल्ति अनुसार सूर्योदय समयको तिथि अनुसार नै चाड नख चख, जन्म दिन, श्राद्धको तिथिको दिन तोक्न जरुरी हुँन आउँछ । यो बदलावट नेपाल सम्बत प्रयोगमा ल्याउन नसक्ने हेतुले ल्याईएको छ । यो बदलावटले नेपाल सम्बत क्यालेण्डरको नै मतलब खतम भएको छ । नेपाल सम्बत, सरकारी कार्यालयहरूमा प्रयोग गर्नको लागि विक्रम सम्बतको गते जस्तै ३६५ दिनको एक वर्ष हुने, तोकिएको दिनको महिना हुने, गते तारिख भन्नुको सत्ता ता भन्नु जरुरी हुन आउँछ । नेपाल सम्बतमा ता भन्ने नभएको हुँदा, सोलार क्यालेण्डर अनुसार बनाउँनु पर्ने जरुरी हुँन आएको छ । यो बिना सरकारी कार्यालय, अरू कार्यालय र जनमानसमा आज यो ता को दिन भन्न नसकिने हुन्छ । त्यसैले यसको लागि पहिलो महिना कछला र पृथ्वीको मार्गमा पर्ने मेजर आक्सीस र माईनर आक्सीसमा पर्ने महिनाहरू पोंहेला, च्वला, देला, र कौलालाई ३१ को गर्ने, अरू सबै ३० को गर्नु पर्ने भएको छ । लिपयोर वर्ष त्यही ४ ले भाग जाने वर्षमा, फरवरी महिना सित मिल्ने सिल्लालाई बनाउँनु जरुरी छ । साथै ता र तारिख सजिलै सित एक अर्कोमा बदल्न सक्ने गरी, फरवरी २९ र सिल्ला ३१ एकै दिन पार्नु पर्ने हुँन आउँछ । त्यो हिसाबले अक्टोबर ३० लाई कछला १ ता गर्न जरुरी हुँन आउँछ । १, ३, ६, ९, १२ महिना ३१को हुँन जानेछ । अरू सबै ३० को हुनेछ । यो प्रथा सधैंको लागि बन्न जानेछ । यो अनुसार चिल्लाको क्यालेण्डर तल दिईएको छ । यो अपनाउँदा चिल्ला १ ता लाई बसन्त आगमन दिनको रूपमा मनाएमा राम्रो हुनेछ । अब भनुं कि नभनुं हामीले सूर्योदय बेलाको तिथि अनुसार चाड, नख चख, जन्म दिन, श्राद्ध तोक्नु पर्दछ । नेपाल सम्बतको व्यवहारिक प्रयोगको लागि यसलाई मद्दत गर्ने सोलार क्यालेण्डर जरुरत पर्न आएको हो । क्रमशः

## साहित्य

किसानको परिश्रमले उब्जाएको अन्नहरू  
खानेप्राणि धपाउनकै लागि  
खेतको विचमा लट्ठीको भरमा  
उठाई राखेको हाम्रो बुँख्याःचा

धान गहुँ मकै कोदो  
किसानको दुःखले फलेका अन्नहरू  
खान आउने बाँदर, भालु र चराहरू  
धपाउन राखेको हाम्रो बुँख्याःचा

## हाम्रो बुँख्याःचा

राम महर्जन, नगाउँ कीर्तिपुर-१६

नरकटले बनेको हाम्रो बुँख्याःचा  
हेर्दा माया लाग्दो हाम्रो बुँख्याःचा  
आफै नचल्ने हाम्रो बुँख्याःचा  
नक्कली ख्याक जस्तो हाम्रो बुँख्याःचा


## कविता

खेर गइरहेछ किसानी परिश्रम  
मस्तिले खाइरह्यो हाँसी खेती  
काग, बाँदर, भालु चराले  
के गरोस् विचरा किसानहरू यहाँ

श्रापेर के गर्ने विचरा बुँख्याःचालाई  
जिवै नभएको निर्जिव बुँख्याःचालाई  
हावाको भरमा चल्ने बुँख्याःचा  
मात्र हेरी बस्ने सबैको तमाशा



# पाँगा मा.वि.को अभिभावक दिवस



नेपालको आर्थिक वर्ष श्रावणदेखि असारसम्म भए भै विद्यालयको शैक्षिक वर्ष भनेको वैशाखदेखि सुरु भै चैत महिनामा वार्षिक परिक्षा लिएपछि शैक्षिक वर्ष समाप्त हुन्छ।

वर्षभरिमा विद्यालयले गरेको प्रगति र शैक्षिक तथा खेलकूदको वार्षिक मूल्यांकन माघदेखि फागुनसम्ममा गर्ने गर्दछ।

यसै सन्दर्भमा पाँगाको पाँगा माध्यमिक विद्यालयले ३१ वर्ष पूरा गरी ३२ वर्ष प्रवेशको उपलक्ष्यमा गत फागुन १९ गते शनिवार अभिभावक दिवसको आयोजना गरियो। कीर्तिपुर न.पा.का कार्यकारी अधिकृत र मलाल श्रेष्ठको प्रमुख आतिथ्य र विद्यालय व्यवस्थापन समितिका अध्यक्ष प्रा.डा. नन्दबहादुर

महर्जनको सभापतित्वमा भएको उक्त कार्यक्रमका अन्य अतिथिहरूमा ई.पद्मलाल महर्जन, प्रा.डा. धर्मराज महर्जन र व्यवस्थापन समितिका सदस्यहरू नरहरि महर्जन, नारयणबहादुर कार्की, राम सिंह र नरहरि महर्जन हुनुहुन्थ्यो। अभिभावकहरूले खचाखच भएर एको वि.वि.को अडिटोरियम हलमा भएको उक्त कार्यक्रममा स्वागत मन्तव्य दिँदै प्रिन्सिपल रमेशमान महर्जनले स्वागतको साथै विद्यालयको परिचय र प्रगति विवरण दिनुभयो।


कीर्तिपुर दक्षिण क्षेत्रका जनतालाई कम शुल्कमा गुणस्तरिय शिक्षा दिन वि.सं.२०३८ सालमा स्थापना भएको थियो। २०४५ सालमा आफ्नै भवन निर्माण गरिएको त्यसपछि पनि विभिन्न राष्ट्रिय र अन्तर्राष्ट्रिय संघ संस्थाहरूको सहयोगमा अहिलेको अवस्थामा पुगेको बताउनु भयो।

वि.सं.२०४९ सालदेखि एस.एल.सी. परीक्षामा सामेल भएको थियो। उक्त विद्यालयबाट एस.एल.सी. पास गरेका थुप्रै इन्जिनियर, डाक्टर र पार्लट

बनीसकेको पनि जानकारी दिनुभयो। वार्षिक प्रगति दिनुहुँदै प्रिन्सिपल रमेशमान महर्जनले हाल उक्त विद्यालयमा विज्ञान प्रयोगशाला, कम्प्युटर प्रयोगशाला, मन्टेश्वरी प्रयोगशाला र श्रव्य दृश्य कक्ष पनि रहेको जानकारी दिनुभयो। आगामी शैक्षिक सत्रदेखि होस्टेल संचालन गर्नेको साथै सोलार जडान गरेर विद्यालयलाई लोड सेडिंग मुक्त बनाउने योजना रहेको जानकारी दिनुभयो।

विद्यार्थीको प्रतिनिधित्व गर्दै कक्षा १० का विद्यार्थी विपना अधिकारीले आफू पाँगा मा.वि.को विद्यार्थी भएकोमा गर्व महसुस भएको बताउनु भयो। प्रमुख अतिथि रामलाल श्रेष्ठले आफ्नो मन्तव्यको क्रममा कीर्तिपुर क्षेत्रमा शैक्षिक विकासको लागि कीर्तिपुर नगरपालिकाले सामुदायिक विद्यालयको भौतिक तथा शैक्षिक विकासको लागि सहयोग गर्दै आइरहेको बताउनुभयो।


उक्त कार्यक्रममा खेलकूद सप्ताहमा विजयी खेलाडिहरूलाई पदक तथा प्रमाण पत्र वितरण गरिएको थियो। उक्त कार्यक्रममा स्काउटले पिरामिड आकारमा झण्डा उठाएर देखाएको थियो। त्यसपछि एल.केजिदेखि कक्षा ९ सम्मका विद्यार्थीहरूले कक्षागत रुपमा नै विभिन्न सांस्कृतिक कार्यक्रम प्रस्तुत गरी अभिभावकहरूलाई मनोरञ्जन प्रदान गरिएको थियो। अन्तमा सभापतिको आशनबाट सभाको विसर्जन गर्नुहुँदै प्रा.डा. नन्दबहादुर महर्जनले उपस्थित सबैलाई धन्यवाद दिनुहुँदै विद्यालयको प्रगतिमा शिक्षक/शिक्षिका एवं अभिभावक सबैको सहयोग रहेकाले सबैलाई धन्यवाद दिनुभयो।



नेपालको सन्दर्भमा अधिकांश आधुनिक युवा जमात अरूकोभन्दा शिवजीका follower र fan छन् भन्दा अन्याय नहोला। बव मार्ली, सलमान खान, राजेश हमाल पनि वहाँकै असल अनुयायी हुन्। हमाल र मार्लीले शिवजीको केश हुबहु नक्कल गरेको पाइन्छ भने शिवजीकै प्रेरणामार्फत हरेक चलचित्रमा खान अर्ध नाङ्गा हुन्छन्। हालसालै पप गायक तथा सञ्चारकर्मी सुगम पोखरेलज्यू पनि शिवजीकै आधुनिकतम प्रसाद दिनहु ग्रहण गर्ने फ्यान भएको समाचार प्रकाशित भैसकेको छ। यति धेरै युवा शिवजीका फ्यान देखेर नेपाल प्रहरी पनि आतिँएर अचेल लामो कपाल र मुन्ट्रे देख्ने वित्तिकै शिवजीका फ्यान भन्दै निशुल्क शैलुन सेवामा लगेहाल्छन्। कुन चाहिँ भगवान, दिव्यपुरुष, सीद्दबाबाको लामा लामा केश छैन ? f tv, facebook बाहेक आस्था, संस्कार च्यानल पनि त कहिलेकाही युवाले हेरेको होलान्। शिवजीका भक्तका पवित्र लामा लामा केशलाई दण्ड, सजाय, जरिवाना दिने अधिकार नेपाल प्रहरीको शैलुन महाशाखालाई नभएको भन्दै काठमाडौँ दरबार स्क्वार मा प्ले कार्डसहित थुप्रै युवाहरूले भर्खरै नाचगान गरे। हिन्दुस्तानमा हालसालै कुम्भ मेला समापन भएको छ त्यहाँबाट नेपाल आउने हजारौँ साधु सन्तलाई निशुल्क शैलुन सेवा प्रदान गर्ने नेपाल प्रहरीको ल्यागत छ या छैन ? फुर्सदको समयमा किराना पसले रबर तन्काएर झिझा माउँदै ग्राहक कुरेभैं न प्रहरीले पनि फुर्सद पाएर काम कुरो एकातिर कुम्लो बोकि ठिमी तिर पो गरे हो की ?

अलकापुरी कान्तिपुरी नगरीका उच्च माध्यामिक शिक्षालयहरूमा प्रशस्त यत्रतत्र सबत्र शिवभक्त रहेको जनअनुमान छ। क्याफेटेरीया, रामदाईको चिया पसल, भाउजूको खाजा घर,

## महान् महाशिवरात्री महीमा



शिवजीको प्रसादसहितको सगुन पनि ग्रहण हुने प्रत्यदर्शीको अनुभव छ। युवा जमात नास्तिक भए, अधार्मीक भए, विदेशी संस्कृतिमा रमन लागे भन्ने आरोप चाहिँ लगाउने तर आफ्नै मौलिक संस्कृति शिवरात्री भित्रि आत्माले अनुसरण गर्दा फेरि अभिभावकज्यूबाट किन बाधा, व्यवधान, विरोध। प्रसाद ग्रहण गर्दै शान्त मुद्रामा युवा बस्न पाउने की नपाउने ?

शिवरात्रीको पावन दिनमा सडक दुरघटना अत्यन्तै न्यून हुनेमा कसैको दुइमत हुनै सक्तैन। सडक सडक, चोक चोक, गल्ली गल्ली, दोबाटो, चौबाटो, कुना काप्चा हरेक सवारी साधन गुड्ने बाटोमा पवित्र डोरी दुई दुई मिटरको दुरीमा सजाइकन शिवजीका भक्तजनले शिवरात्री धूमधामसित मनाउन स्वइच्छाको दान आवाहन गरेको हुन्छ। परिणाम स्वरूप पलपल छिनछिन आफ्नो साधन र

## कीर्ति स्कूलमा विशेष अभिभावक तालिम हुने

कीर्ति सेकेण्डरी बोर्डिङ्ग स्कूलले यही फागुन २६ गते विशेष अभिभावक तालिमको आयोजना गर्दैछ। तालिम अवधि विहान ७.३० देखि ९.३० सम्म रहनेछ।

उक्त प्रशिक्षण टुक बहादुर रानाले दिनुहुनेछ। टुक बहादुर राना पद्म कन्या क्याम्पसमा अध्यापन गराउनु हुन्छ। उहाँले विगत एक दशकदेखि नेपालका विभिन्न विद्यालय, कलेज तथा विश्वविद्यालयका विद्यार्थी, अभिभावक तथा संचालकहरूलाई प्रशिक्षण दिदै आउनु भएको छ।

उक्त प्रशिक्षण नि:शुल्क हुने कीर्ति स्कूलका प्रिन्सिपल कृष्णकुमार उपाध्यायले बताउनु भयो।

## नगाउँमा १३ औँ ज्ञानमाला नव जागरण अभियान हुने

राष्ट्रिय ज्ञानमाला समितिको आयोजनामा नगाँ ज्ञानमाला भजन खल:को व्यवस्थापनमा यही फागुन २९ गते नगाउँमा हुने भएको छ।

उक्त दिन विश्व शान्तिको कामना गर्दै विहान ९ बजेदेखि १२ बजेसम्म ज्ञानमाला भजन, धर्मदेशना र बुद्ध पूजा हुने कार्यक्रम रहेको हिरा डंगोलले जानकारी दिनु भएको छ।

उक्त ज्ञानमाला नव जागरण अभियानमा राष्ट्रिय ज्ञानमाला समितिका अध्यक्ष सूवर्ण शाक्य, वरिष्ठ उपाध्यक्ष किरण कुमार जोशी, महासचिव रमना श्रेष्ठ, केन्द्रिय सदस्य अष्टबहादुर डंगोल र भिक्षु धर्मकीर्तिको उपस्थिति रहने जनाइएको छ।

बाह्रौँ राष्ट्रिय ज्ञानमाला नव जागरण अभियान नारायणघाटमा भएको थियो।

## हार्दिक शुभकामना

पद्मकाष्ठपुर डेपार्टमेण्टल स्टोर सफलतापूर्वक एक वर्ष पूरा भइ दोस्रो वर्षमा प्रवेश गरेको उपलक्ष्यमा हार्दिक शुभकामनाको साथै उत्तरोत्तरी प्रगतिको कामना गर्दछौं।

कीर्तिपुर सन्देश साप्ताहिक  
नीखासी टोल

ोक्नु पर्ने सुअवसर प्राप्त हुँदा सवारी दुर्घटना हुने सम्भावना स्वतः भइ हुन्छ।

क्ष, प्लतभचलभत, ऋफगलष्ववतष्यल का अत्याधुनिक अनुरागीहरू पनि शिवजीकै ठूला फ्यान हुन्। जसरी शिवजीले दक्षप्रजापति, श्रीगणेशको शिर काटेर अर्को ब्राण्ड न्यू हेड क्रियट गर्नु भयो त्यस्को ठ्याक्कै अनुकरण गर्दै अचेल फेसबुकमा एउटाको शिर अर्कोमा राख्ने प्रतिस्पर्धा छ। जसको बढी लाइक हुन्छ उ नै हिरो। फोटोसपको आविष्कारमा पनि शिवजीको वरदान नहोला भन्न सकिन्न। तथास्तु पनि आफ्नै भन्ने र संहार पनि आफै गरेर शिवजी हिरो पल्टिएजस्तै नयाँ नयाँ सफ्टवेयर पनि आफै बनाउने, भ्याइरस पनि आफै सृजना गर्ने अनि एन्टी भ्याइरस पनि स्वयम बनाउन सायद शिवजीबाटै माक्रोसफ्टले कपी गरी पेस्ट गरेको हुनुपर्छ।

महाशिवरात्रीको वर्णन जति गर्दा पनि नेतालाई खुल्लामञ्चमा उफ्रेको नपुगेभैं होला। संस्कृति सम्पदामा धनी हामी नेपालीले यस्तै अनेकौँ सकारात्मक लाभ लिन सके युवा पुस्तामाभू लोभ हुन लागेका चाडपर्वसमेतले पुनजीवन पाउने अवसर मिल्नेथियो साथै, बचेको मौलिक कला संस्कृति भेष भूषा, भाषामार्फत लाखौँ पर्यटक गुटपाकमा झिझा भुमेभैं भुमिन्थ्ये।

महाशिवरात्रीको पावन सुभअवसरमा सकल नेपाली नागरिकलाई दिनहुँ विजुली, पानी, पेट्रोल, ग्याँसविना रमाइ रमाइ मच्ची मच्ची सहज जीवन यापन गर्ने श्री श्री पशुपतिबाबाले आशिष दिओस् यहि नै महाशिवरात्रीको अवसरमा, सबमा हार्दिक मंगलमय शुभकामना।

— केशव, कीर्तिपुर

# एएफसी च्यालेन्ज कप प्रतियोगितामा नेपाल



नवीन महर्जन

एएफसी च्यालेन्ज कप छनौट प्रतियोगिता अन्तर्गत समूह 'घ'को प्रतियोगिता गत फागुन १९ गतेदेखि सुरु भएको छ। यस प्रतियोगिताको पहिलो खेल प्यालेस्टाइन र बङ्गलादेश विच सम्पन्न भएको थियो। उक्त खेलमा १-० अन्तरले प्यालेस्टाइन विजयी भएको थियो। त्यसैगरी दोस्रो खेल घरेलु टिम नेपाल र नर्थन मारियाना आइल्याण्ड विच भएको थियो। उक्त खेलमा नेपालले ६-० गोल अन्तरले जित हासिल गरी एएफसी च्यालेन्ज कप छनौट प्रतियोगितामा आशलागदो शरुवात गरेको छ। नेपालले अन्तरराष्ट्रिय प्रतियोगिता

अन्तर्गत १३ खेलमा पहिलो जित आत्मसात गरेको थियो। यस खेलमा नेपालका स्ट्राइकर भरत खवासले ह्याट्रिक गरेका थिए भने सन्तोष साहुखल, राजु तामाङ र सन्दीप राईले पनि एक एक गोल गरी समग्रमा नेपालले नर्थन मारियाना आइल्याण्ड माथि ६-० गोल अन्तरले जित हासिल गरी सुखद एवं शानदार जित हासिल गरेको छ।

नेपालको फुटबल इतिहासमा भरतको ह्याट्रिक हो। यसअघि गणेश थापाले सन् १९८७ मा भुटान विरुद्ध, नरेश जोशीले सन् १९९९मा श्रीलंका विरुद्ध र त्यसैगरी सन् २००१ मा राजन रायमाझीले मकाऊ विरुद्ध ह्याट्रिक गरिसकेका छन्। त्यसैगरी यो ६-० गोलको फरकिलो जितको दोस्रो ठूलो अन्तरको जित हो। यसअघि नेपालले सन् १९९९मा सार्क खेलमामा भएको खेलमा भुटान विरुद्ध ७-० गोल अन्तरले जित हासिल

गरेको थियो। नेपाली टिमका प्रशिक्षक ज्याकस्टेफनोस्कीले पाकिस्तान सँगको मैत्रीपूर्ण खेल पछि नेपाली खेलाडिले बढी मेहेनत गरेको र साथै यस खेलमा निकै सुरधारोन्मुख खेल खेल्नाले यो नतिजा निस्केको बताएको थियो।

नेपाल लगायत नर्थन मारिना आइल्याण्ड, बङ्गलादेश र प्यालेस्तान गरी ४ टिम यस समूह 'घ' मा रहेको छ। नेपालले दोस्रो खेल गत फागुन २१ गते सोमवार बङ्गलादेश विच खेलेको थियो जसमा नेपाल २-० गोलले पराजित भएको थियो। अन्तिम लिग खेल आज फागुन २३ गते प्यालेस्टाइन विच खेल्ने कार्यक्रम रहेको छ।

एएफसीले २० र १५ टिमहरूलाई ५ समूहहरूमा विभाजन गरिएको थियो। जस्मा प्रत्येक समूहमा ४/४ टिम रहेको छ। यी टिम विच लीग खेल खेलाउने छ र प्रत्येक समूहको विजेता टिम २०१४ मा

हुने एएफसी च्यालेन्ज कपको लागि छनौट हुनेछ।

एएफसी च्यालेन्ज कपको इतिहासमा नेपालले सन् २००६ को ढाकामा भएको प्रतियोगिता देखि सहभागिता जनाइएको थियो।

त्यसैगरी सन् २००८ को नोमपेन्हमा भएको छनौट खेलमा नेपालले मकाऊ र

कम्बोडियालाई हराई फाइनल खेलमा प्रवेश पाएको थियो। जुन हैदरावादमा सम्पन्न भएको थियो।

त्यसैगरी सन् २०१०को खेलमा पनि नेपालले छनौट खेलमा सहभागिता जनाइएको थियो भने उक्त खेलमा छनौट चरण प्राप्त गर्न असमर्थ रहेको थियो भने सन् २०१२ मा नै

सम्पन्न एएफसी छनौट खेलमा नेपाल समूह चरणबाट छनौट भई फाइनल चरणमा पुगेको थियो भने फाइनल चरणमा नेपाल प्यालेस्टाइन, माल्दिभ्स र तुर्कमेनिस्तान सँग पराजित भएको थियो।

आशा गरौं यस प्रतियोगितामा नेपालले उत्कृष्ट प्रदर्शन गरी फाइनल चरणमा पनि राम्रो प्रदर्शन गर्न सफल हुनेछ।

**खुल्यो ! खुल्यो ! खुल्यो !**

**मिलन स्टुडियो**  
**डिजिटल फोटो प्रोसेस**  
(कलर ल्याब)

अमल्लिस नयाँ बजार कीर्तिपुर, फोन नं. ४३३०१२४

**श्री न्यू राइज टेलर्सको**

शोरूम सहिद स्मारक कलेजको नयाँ भवन, नयाँ बजार  
मा सरेको छ।

**प्रो. विष्णु कुमार महर्जन**  
मो ९८०३४३२९९४

कुनै पनि राष्ट्रिय दैनिक पत्रपत्रिकामा वर्गीकृत  
तथा अन्य विज्ञापन गर्नु परेमा

**किपू बुक प्वाइण्ट**  
कीर्तिपुर, नयाँबजार-१७, फोन ४३३१७७५

**नयाँ शो रूम खुल्यो**

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।

नयाँबजार, फोन ४३३१०७८



**Cafe' de Kirtipur अब नयाँ व्यवस्थापनमा**

Continental Food  
Chinese Food  
Indian Food



मासु/फोटोकपी/पानीपुरी पसल राख्न चाहनु हुने महानुभावहरूले कृपया सम्पर्क राख्नु होला।

**कीर्तिपुर मार्केट कम्प्लेक्स,**  
नयाँबजार भाजंगल रोड फोन नं. ४३३४१०९

## भावपूर्ण श्रद्धाञ्जली



निधन:

२०६९ फागुन ८  
मंगलवार

जन्म:  
वि. सं. २००४

**स्व. फिमेल देउला (मस्यांचा)**

यस विद्यालयका स्वीपर अनिल देउलाको पुजनीय आमा **फिमेल देउला (मस्यांचा)** ६५ वर्षको उमेरमा यहि फागुन ८ गते निधन भएकोले दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दैछौं

राराहिल मेमोरियल स्कूल, परिवार  
छुगाउँ, कीर्तिपुर,  
फोन नं. ४३३०१२१



## थुनुवाको डायरी-६२

२०६७/०९/१४ बुधवार २९ डिसेम्बर २०१०

### चौरासी दिन

आज विहान मेरो निद्रा खुल्यो। आँखा खोलेर घडी हेर्ने ४.५५ बजेको छ। कोठामा झलल ट्यूबलाईट बत्ती बलिरहेको छ। लोडसेडिङ भएको छैन। बाहिर गएर नित्यकर्म गरी डाँडामा गएर चुरोट पिउँ। त्यतिकैमा लाइन गयो। त्यहाँ पत्रकार विकास थापा पनि चुरोट तानिरहेको थियो।

“नजराम बा निद्रानै लाग्दैन के गर्ने?” भनेर दुखेसो पोख्यो र आधा चुरोट फालेर गयो। म पनि आएँ। धारामा गएर मुख धोएँ। कोठामा आएर एक कप कफी बनाएर खाएँ।

आज बाहिर जस्तामा टप टप पानी झरेको आवाज आइरहेको छ। आज बढी नै शीत झरेकोजस्तो छ। यसको मतलब आज अलि बढी जाडो हुन्छ होला। आज रातभरि चार चोटि उठेर पिशाब फेर्ने गर्छु। दुईचोटि इन्द्र दाइ भेटें। हिजो मैले त्यस्तो नहुने त केही खाएकोजस्तो लाग्दैन।

विहान ६ बजे नम्बर खुल्यो। रेडियो सुन्दै बाहिर घुम्न गएँ। आधाघण्टा घुम्दा मलाई थकाई लाग्यो। बाहिरै बसेर गफ सुनिरहेँ। ७.१० मा दूधवाला चिया खान गएँ। आज होटलका केटाहरूको मप्रति व्यवहारै पिर वर्तन भएको देखें। हिजो दिउँसो १ बजे चिया खान म होटलमा गएको थिएँ। एकछिन पर्खनुस भन्यो। १.५ मिनेट पर्खेर फेरि सोध्न जाँदा अझ समय लाग्छ

भन्यो। कति टाइम लाग्छ भनेर सोध्दा ठेगान छैन भनेर हकारेकोजस्तो गरि भन्यो। मलाई पनि रिस उठ्यो। चुपचाप १५ मिनेट अरु पर्खेर फेरि सोध्न गएँ अझ कति समय लाग्छ भन्दा तपाईंले भनेको समयमा पाइन्छ ? भनेर हकान्यो। मलाई पनि रिस उठ्यो मैले भनें, “समयको पनि सीमा हुन्छ। म फोकटमा चिया खान आएको होइन। पैसा तिरेर खान पनि तपाईंको घुर्की खान आएको होइन नखाउने भए भैगो भनेर आएको थिएँ। मैले आफ्नो नम्बर को सहनाईकेलाई भनें। आधा घण्टापछि माईकबाट बोलाएर मलाई चिया पिलायो। यो घटना बेलुका सम्ममा होटल नाईके कहाँसम्म पुग्यो। त्यसैले आज राम्रो व्यवहार गरेको होला।

ओमशान्तिमा नवराज भाइजी आउनु भयो। मुरली पढेर सुनाउनु भयो। आजको मुरलीको सार यस्तो छ – त्रिकालदर्शी भनेर हरेक आत्माको कमजोरी पत्ता लगाएर त्यो कमजोरी आफूले लिनु या वर्णन गर्नुको सट्टा कमजोरी रुपी काँडालाई कल्याणकारी स्वरूपमा समाप्त गर्नु, काँडालाई फूल बनाई दिनु, आफू पनि सन्तुष्ट मणि समान सन्तुष्ट भएर सबैलाई सन्तुष्ट बनाउनु, जोप्रति सबैले निराशा देखाउँछ, यस्तो व्यक्तिलाई वा अवस्थालाई सँधैको लागि आशाको दियो जगाउने अथवा दिलशिकिस्तलाई शक्तिवान

बनाउने, श्रेष्ठ कर्तव्य चलिहोस, परोपकारी सन्तुष्टमणिको वरदान प्राप्त हुन्छ।

आज पनि मौसम खराबै छ। विहान त कुहिरा लागेको थियो। अहिले कुहिरा त छैन तर घाम पनि लागेको छैन। त्यसैले हिजो अस्तिभन्दा अलि ठण्डा नै छ। म कोठामा बसी उपन्यास लेखिरहेँ। ठिक समय हिजोको मासु लिएर खाना खान गएँ। खाना खाएर एकछिन घाम तापें। ११.४५ मा कोठामा आएर सुतें। १२.४५ मा निद्रा खुल्यो। कोठामा बसिरहन मन लागेन। बाहिर गएँ। भान्साबाट तातो पानी ल्याएँ। एक कप कफी बनाएर खाएँ। त्यतिकैमा माईकबाट मेरो नाम बोलायो। छोरा आएको होला भनेर गएको त होइन रहेछ। डा. शिवशरण आउनु भएको रहेछ। कुराकानी भयो। आज एउटा काम भएर काठमाडौँ आएको थियो। काम सकिएकोले मलाई भेट्न आउनुभएको रहेछ। यत्रो महिनासम्म मेरो मुद्दाको फैसला नहुँदा उहाँ निराश हुनु भएको छ। पुनरावेदनमा पनि अझसम्म केही नभएको हुँदा उहाँ अचम्म हुनु भएको छ। आधाघण्टा कुराकानी पछि हामी छुट्यौँ।

३ बजे कोठामै बसेर हिजोको मासु र चिउरा खाएँ। त्यसपछि उपन्यास लेख्न थालें। ४.१५ बजे बाहिर गएर घुमें। ५.३० बजे खाना खाएर आएँ।

७.३० बजे ओमशान्तिमा मुरली सुन्न गएँ। त्यहाँबाट आएर कोठामै ९ बजेसम्म गफ

गरेर समय बिताएँ। ९ बजे बिजुली बत्ती बल्यो। नम्बर पनि भयो। एक कप कफी खाएर उपन्यास लेखिरहेँ। ११ बजेमात्र सुतें।

२०६७/०९/१५ बिहिवार पचासी दिन

आज पनि विहान ५ बजे मेरो निद्रा खुल्यो। बाहिर गएर नित्यकर्म गरेर आएँ। आज आकाश चकमन्न छ। तर चन्द्रमा देखिएको छैन। आज त्यति शीत पनि झरेको छैन। नगाउँको एकजना केटा पनि यहाँ भित्र आएको छ। सार्वजनिक मुद्दामा पाँच हजार रुपैयाँ धरौटी बुझाउन नसकेर आएका रहेछन्। उसको आमाबाबुले ५ हजार रुपैयाँ तिर्न नसकेर होइन उसलाई तह लगाउन, उसको वानी सुधार्न नतिरेकोजस्तो लाग्छ।

म ‘जिन्दगीका डोबहरू’ उपन्यास लेख्दैछु। पहिलो पटक ३० पेजको बन्यो। दोस्रो पटक लेख्दा ८० पेज पुग्यो। अहिले तेस्रो पटक लेख्न थालेको छु। हेरुं कति पेज पुग्छ। कम्प्यूटर मा टाइप गरेर लेख्न पाएको भए अहिलेसम्म सिद्धि सक्थ्यो।

६ बजे नम्बर खुल्यो। बाहिर घुम्न गएँ। चारजना साथीहरू गफ गर्दै घुमिरहेँ। ७ बजे चिया खान गएँ। ७.१५ मा ओमशान्तिमा गएँ। त्यहाँबाट आएर फेरि उपन्यास लेख्न थालें। ठिक समयमा खाना खाएर उपन्यास लेखिरहेँ।

आज मलाई भेट्न छोरा आउछ भन्ने मलाई पूरा विश्वास

छ। तर १२ बजेसम्म पनि माईकबाट मेरो नाम बोलाएन। मेरो मन छटपट भयो। मलाई कोठामा बसिरहन मन लागेन। बाहिर घाम लागेको छ। घाम तापन गएँ। बाहिर हेडमास्टर, खेमराज पनि घाम तापिरहेका थिए। म पनि उहाँहरूसँगै गफ गर्न लागें।

५० वर्ष नाघेका बुढाहरूको पनि भलिबल टीम बनाउने कुरा उठ्यो। हेडसर र खेमराज त मजाले खेल्दोरहेछ। मलाई भने त्यति खेल आउँदैन। चस्मा लगाएर खेल्नु भने चस्मा फुट्ला भन्ने डर। चस्मा नलगाइकन खेल्दा बलै दुई दुईवटा देख्न थालें। त्यसैले मैले भलिबल खेल्न।

१ बजे चिया खान होटलमा गएँ। चिया अर्डर मात्र गरेको थिएँ। माईकबाट मेरो नाम बोलायो। ढोकामा गएर बाहिर हेरेको त छोरा नै आएको रहेछ। भेटघाटस्थलमा गएँ। दुबैजनाले चिया मागेर खाएँ। छोराले मलाई खुवाउन माछा र सेकुवा ल्याएको छ। नयाँ गोल्ड स्टार जुत्ता ल्याइदिएको छ। दिनेशको लागि थरमस र टर्च ल्याउन भनें। मलाई एउटा पचिंग, स्टापलर सबैथोक ल्याइ दिएको छ।

भोलि पुनरावेदन अदालत पाटनमा मेरो पेशी छ। सायद म सामान्य तारिखमा छुट्न सक्छु होला। अस्ति नै न्यायाधीशले मेरो मिशिल हेरेर भन्नु भएको थियो रे “यस्तो डायबिटिज

रोगीलाई यस्तो आरोपमा थुनी राखेको छ। पुर्पक्षमा नै पठाउनु नपर्ने। तर के गर्ने अहिले सक्कली मिशिल छैन। सक्कली मिशिल भएको भए म आजै फैसला गरिदिन्थेँ। ल अहिले म मिशिल मगाउँछु अर्को हप्ता फैसला हुन्छ।”

यस्तो भनेकै तीन हप्ता भैसक्यो। कहिल्यै फैसला गर्ने पेशी लागेन।

मलाई हनुमान ढोका प्रहरी प्रभागबाट म्याद थप जिल्ला अदालत लैजाँदा पनि इजलास नम्बर ३ का न्यायाधीशले भन्नुभएको थियो, “दुईटा एन जि ओको भगडामा बुढो मान्छेलाई हतकडी लगाएर ल्यायो” भनेर कराउनु भएको थियो।

त्यस्तै अर्को पटक म्याद थप लैजाँदा ६ नं. इजलासको न्यायाधीशले पनि भन्नुभएको थियो, “प्रमाण केही छैन। कसैले जाहेरी दिने बित्तिकै समातेर ल्याउनु हुन्छ ? ल म ५ दिनको समय दिन्छु। त्यतिबेलासम्म पनि अभियोग पत्र दर्ता गरेन भने यहाँबाट रिलिज गरिदिन्छु।”

तर पेशी अर्कै इजलासमा पर्‍यो।

छोराले ल्याइदिएको माछासँग चिउरा खाएँ। बेलुका भान्साबाट पनि कुखुरा मासु ख्वायो।

आज ८ बजे लाइन गयो। म ११ बजे सुतें।

क्रमशः



## कीर्तिपुर नगरपालिका कार्यालय कीर्तिपुरको सूचना

नगरवासीलाई नगरपालिकाको हरेक क्रियाकलापमा अधिकाधिक मात्रामा सम्मिलित हुने अवसर जुटाई नगरपालिकाका योजना तथा कार्यक्रमहरूका लाभहरू उपभोग गर्न सक्ने व्यवस्था गर्न, आफ्नो क्षेत्रको विकासको लागि साधनको परिचालन, विनियोजन र विकासको प्रतिफलको सन्तुलित तथा समान वितरणमा सामाजिक समानता ल्याउने कार्यमा नगरवासी जनताको सहभागितामा अभिवृद्धि गर्दै विकास प्रक्रियालाई संस्थागत गर्न, नगरपालिका संचालन सम्बन्धी ऐन, नियम, विनियम, मापदण्ड एवं निर्देशिकामा व्यवस्था भएका प्रावधानहरूलाई लागु गरी कानूनी शासनको अवधारणामा टेवा पुऱ्याउने र समाजमा नीति, नियम भित्र बस्ने र नबस्ने बीच सकारात्मक विभेद पैदा गरी दण्डहिन्ताको वातावरणको अन्त गर्ने परिस्थिति निर्माण गर्न आवश्यक भएकोलेकीर्तिपुर नगरपालिकाको १८ औं नगरपरिषदबाट “कालो सूचि सम्बन्धी निर्देशिका” बनाई यहि २०६९ चैत्र १ गते देखि लागु गरिने व्यहोरा सम्बन्धीत सबैमा जानकारीका लागि सूचित गरिन्छ।

### निर्देशिकाले तय गरेको मुख्य प्रावधानहरू :

नगरवासी, सेवाग्राहीले आफ्नो सेवा, सुविधाका लागि कीर्तिपुर नगरपालिका वा कुनै पनि बडा कार्यालयमा निवेदन, माग गर्दा नगरपालिकामा आफूले पेश गर्नु पर्ने निम्नानुसारका न्यूनतम कागजात पेश गर्नु पर्नेछ। तत् पश्चात् सम्बन्धीत पदाधिकारी/कर्मचारीले पछिल्लो आ.व. सम्मको कर चुक्ता रहे नरहेको, निज निवेदक कालो सूचिमा सूचिकृत रहे नरहेको रुजु गरी मात्र आवश्यक कारवाही अगाडि वढाउनेछ।

१) घर जग्गा कर चुक्ता/फुकुवा प्रमाण पत्र

२) घर बहाल कर चुक्ता प्रमाण पत्र

३) व्यावसाय दर्ता/नविकरण सम्बन्धी कागजात

## होटेल, रेष्टुरा तथा चियापसलमा बालश्रम शोषण अन्त्य गरौं ।



सानो छ मान्छे, धेरै छ काम  
धेरै छ पीडा, थोरै छ दाम

न स्वस्थ छ काम, न शिक्षाको घाम  
न कहिले फुसंद, न कहिले आराम

सस्तोमा सस्तो, यो मान्छेको जीवन  
दासतामा बाँचेको, यो बालश्रम !

बालश्रम (विपक्षित तथा विवेचित गर्दै) केव. २०७६  
कसैले पनि बालबालिकालाई श्रमिकको रूपमा काममा लगाउनु हुँदैन। यदि बालबालिकालाई होटल, रेष्टुरा लगायत जोखिमपूर्ण श्रममा लगाएमा १ वर्ष सम्म कैद वा पचास हजार रुपैयासम्म जरिवाना वा दुवै सजाय हुनेछ।  
(दण्ड ३ र १०)

बाल हेल्पलाइन-नेपाल  
पैसा नलान्ने फोन  
१०९८ (बया-नी-आठ)  
Toll free No. 1098 (Ten-Nine-Eight)  
बाल-सुरक्षा-संस्था



हैन त ?

-निरज



बम ! बम !! भोले !!! साहेब, हम तो शिवरात्रिको मेला मा पशुपतिनाथ के दर्शन गर्न आ'को। म जटाधारी बाबा हो...। अपराधि होइन...।

**आउनुहोस् ! आउनुहोस् !! आउनुहोस् !!!**

कीर्तिपुर नगरपालिका वार्ड नं.१७ नगाउँ दोबाटोमा रहेको कीर्ति सेकेन्डरी बोर्डिङ स्कूलले आयोजना गर्न लागेको कीर्तिपुरव्यापी विशेष अभिभावक तालिममा भाग लिनु इच्छुक महानुभावहरूलाई निम्न, मिति, समय र स्थानमा आइदिनुहुन आमन्त्रण गर्दछौं ।

**मिति-२०६९/११/२६ गते शनिवार**

**समय - विहान ७ बजेदेखि १० बजेसम्म**

**स्थान- कीर्ति सेकेन्डरी बोर्डिङ स्कूलको प्राङ्गण**

प्रवेश शुल्क : लाग्दैन तर एब्स अनिवार्य छ साथै उक्त पास फागुन २४ गते विहिवार साँझ ४ बजेसम्म विद्यालयबाट लिइसक्नु पर्नेछ ।

**विस्तृत जानकारीको लागि**

१०-४३३२५१३, ९८५१०९४९६९, ९८५११२३२२५,  
९८४९६६९७८०, ९८४९३७३९५२

आउनुहोस् मौकाको फाईदा उठाउनु होस्

**निःशुल्क डिजिटल थेरापी**

- युरिक एसिडको दुखाइ चटक्कै निको पार्ने
- हात-खुट्टा, घुँडाको दुखाइ निको पार्ने
- ठाड, कम्मरको दुखाइ चटक्कै निको पार्ने
- भ्रमरमाउने, मर्कटको/सुनिएको निको पार्ने
- नशा च्यापिइएको, जोनी दुखेको निको पार्ने
- प्रेसर तथा सुगरको कन्ट्रोल गराउने
- अस्वाभाविक मोटोपनाको बोसो घटाउने

सम्पर्क: फिटनेस प्वाइन्ट ट्रेडिङ्ग

फोन नं. ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १० प्रतिशत छुटको व्यवस्था छ ।

## कोठा भाडामा

कीर्तिपुरको नयाँबजारमा सहिद स्मारक कलेजको अगाडि भागमा बनिरहेको नयाँ घरमा भाडाका लागि कोठाहरू धमाधम बुकिङ्ग भइरहेका छन् । कोठा आवश्यक हुनेले यथाशिघ्र सम्पर्क राख्नु होला ।

**सम्पर्क नं: ९८४९११५५२२**

## कालो सूचि

कालो भनेको अँध्यारोपक्ष, अन्जान, अज्ञान, निरक्षर, अनिमियता, अभाव र भ्रष्टाचार पनि हो वा कालो भनेको कार्वाही पनि हो । नेपालमा पनि कालो सूचि वारे चर्चा परिचर्चा हुने गर्र्ने के छ । कसैलाई कालो सूचि वारे कुरा गर्न रमाइलो पनि लागेको होला । वा कसैलाई यो बाध्यताको पनि विषय होला । कसैलाई कालोसूचिमा राख्न रहर पनि होला । अरुलाई कालो सूचिमा राख्न खोज्नेले आफू कस्तो सूचिमा परेको छ याद गर्नु पनि पर्ला वा अरुलाई कालोसूचिमा राख्ने बेलामा आफू मात्र सेतोसूचिमा परिरहन सक्छ कि सक्दैन त्यो त थाहा छैन । तर कसैलाई कालोसूचिमा राख्नु अगाडि उसले निभाउनु पर्ने भूमिका कस्तो छ । आदि पनि ख्याल गर्नु पर्ला नत्र अँध्यारोमा हानेको बल आफूकहाँ पनि फर्कदैन भन्ने छैन ।

नेपालमा कालोसूचि र कालोभण्डा भनेको कुनै नौलो कुरा हैन । प्रधानमन्त्री, मन्त्री तथा दलका नेताहरूले कालोभण्डा खाएन भने त्यो ठूलो मान्छे हुँदैन । वर्तमान प्रधानमन्त्री बाबुराम भट्टराइले पनि कालो भण्डाको सामना गरिसकेको छ । विशेष गरी विपक्ष दलका नेता कार्यकर्ताहरूबाट भन्दा पनि आफ्नो कार्यकताहरूले कालो भण्डा देखाएका छन् । पूर्व प्रधानमन्त्रीहरू माधव नेपाल, भलनाथ, प्रचण्ड, उपप्रधानमन्त्री विजयकुमार गच्छेद्वार, यहाँ सम्म कि गिरिजाप्रसादले समेत पटकपटक कालोभण्डाको सामना गर्नु परेको थियो । कालोभण्डा भनेको पनि विपक्ष वा जनताको मनमा कालोसूचिमा दर्ज गर्नु नै हो ।

आजभोलि स्थानीय निकायहरूमा अझ कालोसूचिको चर्चापरिचर्चा हुने गरेको छ । स्थानीय निकायमा जनप्रतिनिधि नभएको मौका छोपी भ्रष्टाचारको अखडा बनेको छ । समयसमयमा

स्थानीय विकास मन्त्री काजीसाहेबले स्थानीय निकायमा भ्रष्टाचार भएको कुरा गर्ने गर्दथ्यो । कहिले कर्मचारिहरूलाई सतो सराप्ने गर्दथियो त कहिले स्थानीय दलीय नेताहरूलाई देखाउने गर्दथियो । त्यो रोग अहिले पनि हावी छ । यहाँ ऐननियम विपरित निर्माण गर्नेहरू, योजना पछो्ट नगर्नेहरू, नगर पालिकाको आदेश नमान्नेहरू, समयमा बाकीबक्यौता, पेशकी बेरुजु पछो्ट नगर्नेहरू सार्वजनिक जग्गा वा अन्य सम्पति अधिक्रमण गर्ने तथा राजस्व तर सेवा शुल्क सम्बन्धि कानून बमोजिम जारी भएको आदेश नमान्ने व्यक्ति वा संस्थाहरूलाई कालोसूचिमा राख्नको लागि तयारी गरेको खबरले नगरबासी पनि कालो र सेतोमा विभाजित हुने भएको छ ।

कालोसूचि तयार गर्दा निस्पक्षताको आवश्यक हुन्छ । कालोसूचि तयार गर्दा अनुगमण र निरक्षणको आवश्यक होला । कालोसूचि तयार गर्दा नक्शापास गर्नेहरूको पनि ठूलो भूमिका होला ।

कार्यालयमा आदेश दिनकै लागि हाजिर हुनेहरूको पनि आफ्नो स्वार्थ होला । सबैलाई राम्रो बनाउन वा सेतो सूचि तयार गर्न कालोलाई हटाउनु पर्ला । अरुमा कालो मात्र देख्ने, अरुहरूको दोषहरूमात्र देख्ने तर आफूले बहन गर्नु पर्ने भूमिकालाई हलुका ढंगले लिने हो भने सबै सबैको नजरमा, व्यवहारमा कालोसूचिमा पर्ने सम्भवना प्रचर छ । कालोसूचि सेतोमा बदलोस् यही शुभकामना छ ।

र कसरी बन्छन् । सबैले हेक्का राख्नु पर्दछ ।

## आज र भोली दुई दिन लगातार नेपाल बन्द

मुलुकको सडकमा पुनः फेरी प्रदर्शनहरू व्यापक हुन थालेको छ । चार राजनीतिक शक्तिले प्रधानन्यायाधीश खिलराज रेग्मीलाई प्रधानमन्त्री बनाई चुनावी सरकार गठन गर्न लागेको विरोधमा विभिन्न राजनीतिक पार्टीहरूले त्यसको विरोधमा नेपाल बन्द आह्वान गरेको छ ।

आज बुधवार नेकपा-माओवादी, नेकपा (एकीकृत) लगायतका दलहरूको मोर्चाले बन्दको आह्वान गरेको छ । प्रधानन्यायाधीशको नेतृत्वमा चुनावी सरकार गठन गर्न खोज्नु प्रमुख दलका नेताहरूले षडयन्त्र गर्न लागेको आरोप लगाउँदै ती दलले आज बन्दको आह्वान गरेको हो । जनआन्दोलनका शक्तिहरूको सहभागीतामा सर्वपक्षिय राजनीतिक सम्मेलनबाट मुलुकलाई निकास दिनपर्ने माग गर्दै ती दलहरूले नेपाल बन्दको आह्वान गरिएको हो । आफूहरूको मागलाई वेवास्ता गरि अगाडी बढेमा मुलुक भयाभव स्थितिमा पुग्ने चेतावनी दिदै

नेकपा-माओवादीका नेताहरूले जस्तोसुकै आन्दोलन गर्न पनि तयार रहेको बताउँदै आएको छ ।

यसैबीच मधेसी जनअधिकार फोरम नेपाल, राष्ट्रिय मधेश समाजवादी पार्टी, ताम्सालिङ नेपाल राष्ट्रिय दल लगायतका अन्य दलहरूको संयुक्त मोर्चा संघीय लोकतान्त्रिक मोर्चा नेपालले पनि भोली फागुन २४ गतेको दिनमा नेपाल बन्दको आह्वान गरिएको छ । सो गठबन्धनले पनि प्रधानन्यायाधीश खिलराज रेग्मीको नेतृत्वमा चुनावी सरकार गठन गर्न नहुने माग गर्दै आन्दोलनको क्रममा बन्द आह्वान गरिएको हो । अन्य राजनीतिक दलहरूपनि चार राजीतिक शक्ति एकीकृत माओवादी, कांग्रेस, मधेसी मोर्चा र एमालेका शीर्ष नेताहरूले रेग्मीको नेतृत्वमा चुनावी सरकार गठन गर्न लागेको विरोध गर्दै आएको छ । यो आवस्थामा रेग्मीको नेतृत्वमा चुनावी सरकार गठन भए सडकमा अझ धेरै प्रदर्शन हुने सम्भावना बढ्दै गएको छ ।

## खुशीको खबर

पद्मकाष्ठपुर डेपार्टमेण्टल स्टोर सफलतापूर्वक संचालनको एक वर्ष पूरा भइ दोस्रो वर्षमा प्रवेश गरेको उपलक्ष्यमा चैत १ गतेदेखि ७ गतेसम्म विशेष छुटको व्यवस्था गरिएको सहर्ष जानकारीगराउँदै मौकाको फाईदा उठाउनु होला



**पद्मकाष्ठपुर डेपार्टमेण्टल स्टोर**

लोकतान्त्रिक चोक कीर्तिपुर-३

फोन नं. ४३३२३३६

**Admission Open!!**  
Parents are heartily requested to admit their children in 'Play Group' from Falgun 20<sup>th</sup> 2069.

**खुल्यो ! खुल्यो !! नया भर्ना खुल्यो !!!**

यही २०६९ फागुन २० गते देखि प्ले ग्रुप र नर्सरीमा मात्र नयाँ भर्ना खुल्यो ।

